

प्रादेशिक समाचार
आकाशवाणी, भोपाल

मुख्य समाचार :-

- महंगाई से राहत देने वाले जीएसटी सुधारों की आज से शुरूआत। प्रधानमंत्री ने कहा बचत उत्सव में खरीदें स्वदेशी सामान।
- मुख्यमंत्री आज जीएसटी सुधारों पर भोपाल में व्यापारियों और आम नागरिकों से करेंगे संवाद।
- शारदीय नवरात्र के पहले दिन प्रदेश के माता मंदिरों में विशेष पूजा अर्चना के साथ घट स्थापना जारी।
- एशिया कप क्रिकेट में भारत ने पाकिस्तान को फिर दी मात। सुपर फोर के मैच में छह विकेट से हराया।

पीएम-जीएसटी सुधार

देश में आज से नई पीढ़ी के जीएसटी सुधार लागू हो गए हैं। प्रधानमंत्री नरेन्द्र मोदी ने कहा है कि इससे अर्थव्यवस्था को मजबूती तथा आम लोगों को राहत मिलेगी। कल शाम राष्ट्र के नाम संबोधन में प्रधानमंत्री ने नवरात्र के पहले दिन से लागू हो रहे जीएसटी सुधारों को बचत उत्सव का नाम दिया। उन्होंने कहा कि कर दरों में कटौती से दैनिक उपभोग की वस्तुएं सस्ती होंगी और उपभोग आधारित वृद्धि की गति तेज होगी। उन्होंने कहा कि जीएसटी सुधार आत्मनिर्भर भारत की दिशा में महत्वपूर्ण कदम साबित होगा।

वस्तु और सेवा कर की नई दरें आज से लागू हो गई हैं। बारह प्रतिशत और 28 प्रतिशत के कर स्लैब की जगह अब केवल पांच और 18 प्रतिशत के स्लैब रहेंगे। विलासिता के उत्पादों को छोड़कर सभी वस्तुएं और सेवाएं इन दो स्लैब में आएंगी। उन्होंने कहा कि देश की वर्तमान जरूरतों और भविष्य के सपनों को देखते हुए यह सुधार किए जा रहे हैं।

जीएसटी-मुख्यमंत्री

मुख्यमंत्री डॉ. मोहन यादव ने कहा कि बचत उत्सव से हर वर्ग को लाभ होगा। उन्होंने कहा कि जीएसटी सुधार से देश आत्मनिर्भर बनेगा वही लोगों का जीवन बेहतर होगा।

मुख्यमंत्री डॉ. मोहन यादव आज भोपाल में 'चौक बाजार में' नेक्स्ट जेनरेशन जीएसटी के प्रचार अभियान में शामिल होंगे। इस दौरान मुख्यमंत्री डॉ. यादव पैदल भ्रमण कर व्यापारियों और ग्राहकों से जीएसटी के बारे में चर्चा करेंगे।

प्रधानमंत्री त्रिपुरा

प्रधानमंत्री नरेन्द्र मोदी आज से अरुणाचल प्रदेश और त्रिपुरा के दौरे पर रहेंगे। श्री मोदी अरुणाचल प्रदेश में तीन हजार सात सौ करोड़ रुपये से अधिक की दो प्रमुख जलविद्युत परियोजनाओं की आधारशिला रखेंगे। वहीं त्रिपुरा में, प्रधानमंत्री तीर्थयात्रा पुनरुद्धार और आध्यात्मिक विरासत संवर्धन अभियान योजना के अंतर्गत माताबाड़ी में माता त्रिपुरा सुंदरी मंदिर परिसर के विकास कार्य का उद्घाटन करेंगे।

सेवा पर्व-कर राहत

प्रधानमंत्री नरेन्द्र मोदी के नेतृत्व में जनसेवा और सुशासन की भावना से सरकार बदलाव और प्रगति के लिए लगातार प्रयास कर रही है। सेवा पर्व की विशेष श्रृंखला में, आज हम चर्चा कर रहे हैं कि मोदी सरकार ने किस तरह से कर राहत और सुनिश्चित पेंशन प्रदान किया है।

वीओ - पिछले छह वर्षों में, सरकार नम्र मध्यम वर्ग के जीवन में वास्तविक बदलाव लाने के लिए गंभीर काम किया है। यक दर को कम करन से रिटर्न सरल बनाने के लिए, हर कदम नागरिकों को उनकी कमाई का ज्यादा हिस्सा अपनाने से रखने के लिए मूल विचार सजुड़ा रहा है। हाल के सुधार, इस बात के स्पष्ट संकेत हैं कि सरकार न राष्ट्रीय विकास के एक स्तंभ के रूप में मध्यम वर्ग पर भरोसा करता है। एक और बड़ा फैसला यह था कि सालाना बारह लाख रुपये तक कमान वाले व्यक्तियों को पूंजीगत लाभ जैसी विशेष छूट को छोड़कर, कोई यक नहीं दसा।

होगा।केंद्रीय बजट पेश होने के बाद प्रधानमंत्री नरेंद्र मोदी ने वीडियो संदेश में, कहा था कि सरकार गरीबों और मध्यम वर्ग के लिए कर राहत सुनिश्चित कर रही है।

एनडीए सरकार ने पिछले 10 साल में यह सुनिश्चित किया कि गरीब और मध्यम वर्ग को लगातार टैक्स सहायता मिलती रहे। इस बजट में भी इनकम टैक्स में कटौती और स्टैंडर्ड डिडक्शन में भी वृद्धि का फैसला लिया गया। टीडीएस कर्मियों को भी सरल किया गया। इन कदमों से टैक्स पत्र को अतिरिक्त बचत होने वाली है।

यदि रिटर्न भरना आसान बनाने के लिए, व्यक्तिगत करदाताओं को अब पहले से पहले रिटर्न उपलब्ध कराए जा रहे हैं। सरकारी कर्मचारियों और उनके परिवारों की सामाजिक सुरक्षा को मजबूत करने की दिशा में एक और बड़ा कदम उठाते हुए, केंद्रीय मंत्रिमंडल ने पिछले साल अगस्त में एकीकृत पेंशन योजना को मंजूरी दी थी। यह योजना सभी निवृत्ति से पहले के अंतिम बारह महीनों के दौरान प्राप्त औसत मूल वेतन के प्रेक्चिस प्रतिशत के बराबर पेंशन सुनिश्चित करती है, जो कम से कम 25 साल की सेवा अवधि वाले कर्मचारियों पर लागू होती है। इस योजना से लगभग 23 लाख केंद्र सरकार के कर्मचारियों को लाभ मिलने की उम्मीद है। समाचार कक्ष से रहत नाज।

अच्छी खबर- मंडला

प्रदेश में प्रधानमंत्री जनमन योजना लोगों के अपनी छत का सपना साकार कर रही है। मंडला जिले में योजना के तहत पक्के घर दिये जा रहे हैं

पैकेज- शशांक चौबे

वीओ- परिवार की महिला मुखिया मुन्नी बाई बताती हैं कि 'कच्चे स्थान में रहने के कारण जीवन बहुत मुश्किल था। जब उन्होंने प्रधानमंत्री जनमन योजना के तहत दूसरे लोगों के लिए पक्के घर बनते देखे तो उनके मन में भी उम्मीद जगी। उन्हें विश्वास हो गया कि एक दिन उनका भी अपना पक्का घर होगा। उनकी यह इच्छा जल्द ही पूरी हुई। साल 2023-24 में उन्हें प्रधानमंत्री जनमन योजना के तहत पक्के घरों का वास के लिए स्वीकृति मिल गई।

वीओ- 'यह खबर उनके परिवार के लिए बहुत खुशी लक्ष्मी है। एक नया घर केवल चार दीवारों नहीं था, बल्कि यह उनके जीवन स्तर को बड़ेतर बनाने का एक मौका था। प्रधानमंत्री जनमन के वास व अन्य योजनाओं का लाभ पाकर गांव की ही अनिता बाई भारतीय बड़ेतर खुश हैं।

नवरात्रि-प्रदेश

नौ दिनों तक चलने वाला शारदीय नवरात्रि का त्यौहार आज से शुरू हो रहा है। यह पर्व माँ दुर्गा और उनके नौ अवतारों की पूजा अर्चना को समर्पित है। आज पहले दिन प्रथम स्वरूप मां शैलपुत्री की आराधना होगी। प्रदेश के मंदिरों में आज सुबह से विशेष पूजा अर्चना का दौर जारी है। कई जगहों पर अखंड ज्योति जलाई गई है। भोपाल में 2500 स्थानों पर मां का दरबार सजेगा। इसी तरह खंडवा में कई स्थानों पर मां दुर्गा की प्रतिमाओं को शुभ मुहूर्तों में स्थापित किया जाएगा। शहर के भवानी माता मंदिर, नवचंडी देवीधाम मंदिर में भक्तों के लिए दर्शन की व्यवस्था की गई है।

क्रिकेट एशिया कप

भारत ने एशिया कप के सुपर 4 चरण के मुकाबले में पाकिस्तान को छह विकेट से हरा दिया है। कल दुबई में खेले गए मैच में पाकिस्तान ने पहले बल्लेबाजी करते हुए भारत को जीत के लिए 172 रन का लक्ष्य दिया। सलामी बल्लेबाज अभिषेक शर्मा और शुभमन गिल की शतकीय साझेदारी की बदौलत भारत ने सात गेंद शेष रहते जीत हासिल कर ली। इस जीत से भारत सुपर फोर की तालिका में पहले नंबर पर आ गया है।

अब कुछ समाचार संक्षेप में

- प्रदेश में आज से परिवहन विभाग विशेष वाहन चेकिंग अभियान की शुरुआत कर रहा है। दो सप्ताह के दौरान सड़क सुरक्षा को ध्यान में रखते हुए यह अभियान चलाया जाएगा।
- रायसेन जिले के वन परिसर में कल 'एक देश, एक चुनाव' विषय पर जनप्रतिनिधियों का सम्मेलन आयोजित किया गया।
- शिवपुरी जिले में स्वस्थ नारी सशक्त परिवार अभियान के अंतर्गत कल कोलारस तहसील के ग्राम गढ के प्राथमिक स्वास्थ्य केन्द्र में विशेष स्वास्थ्य शिविर का आयोजन हुआ।

- खण्डवा कलेक्टर ने कल अधिकारियों की बैठक लेकर “स्वच्छता ही सेवा पखवाड़ा” अभियान के तहत जिले में आयोजित हो रही गतिविधियों की विस्तार से समीक्षा की।
- मौसम विभाग ने आज बैतूल, हरदा सहित 7 जिलों में भारी वर्षा का यलो अलर्ट जारी किया है। प्रदेश में कल कई जगह हल्की बारिश दर्ज की गई।

